



కొడువటిగంటి
కుటుంబరావు

సనాతనిస్థు
విభుసురి

మా తాలూకా పల్లెటూళ్లలో గమనించ
దగిన విశేషం ఏమిటంటే ...
అరుగులు, వాటినిగురించి రాయాలంటే
ఎంతయినా ఉంది.

ఈ అరుగులు వీధివాకిలి కిరువైపులా
ఉంటూ నామమాత్రంగా ఇంటివారి
హక్కు భుక్తములలో ఉన్నవయి,
క్రియకు ఊరి వారందరికీ ప్రైవేటు
మీటింగులు చెయ్యాటానికి ఉపయోగ
పడ్తూ ఉంటవి. అది లచ్చయ్యగారి

అరుగు కానివ్వండి, సనాతనిస్థు
యాజులుగారి అరుగు కానివ్వండి,
అడివి శంకరయ్యగారిది కానివ్వండి,
మీరు ఆ గ్రామస్తులు కనక అయినట్ట
యితే, ఆ అరుగు 'విడిగా' వున్నప్పుడు
మీరువెళ్ళి, అప్పటికి అక్కడ హాజరులో
ఉన్న నలుగురయిదుగురితోనూ మీరు
దానిమీద ఒక సభచేసి, మీలాగా ఆ
సమయానికి ఆ ప్రదేశములో హాజరుగా
ఉండనట్టి ఏ కొందరిని గురించిగాని

దూషణ భూషణ తిరస్కారాదులు జరిపి, మీసని పూర్తికాగానే పై బట్టలు దులిపి ఎవరి దారిన వారు చక్కా పోవచ్చును. ఇందు కెవరి అభ్యంతర మున్నూ ఉండబోదు.

ఇది బస్తీలలో వల్లపడదు. ఉత్త మునిసిపాలిటీల శకంలోనే పర్మిషనులనీ లైసెన్సులనీ పెట్టి, వీధిమీదికి ఉండే అరుగుల అభివృద్ధికి చాలా అంత రాయాలు ఏర్పాటు చేశారనుకుంటే, కమీషనర్లూ స్పెషల్ ఆఫీసర్లూ రావ టంతో బస్తీలలో వాళ్లు బయటి అరుగు లకు పూర్తిగా నీళ్లు విడిచిపెట్టవలసి వచ్చింది.

ఆన 19...సం॥ ది 6 జూన్ తారీఖు... గ్రామ కాపురస్తులు (1) కలవా గౌరీశ్వర సోమయాజులు (వరప్ సనాతనిస్తు యాజులు) (2) అగస్తుల సీతాపతి శాస్త్రి; వీరుగాక నలుగురు బ్రహ్మచారులు కలిపి గౌరీశ్వర సోమయాజులవారి వీధి అరుగులమీద సదరు యాజులవారి ఆధిపత్యం కింద ఒకచిన్న అన్లా వుల్ ఎసెంబ్లీ అయినారు.

“చలవయ్య బావ కూతురు వచ్చిందే!” అన్నాడ, శంకరం.

“అంత దూరాన చూసి ఎవరో కిరస్తానీ పంతులమ్మేమో అనుకున్నా. తీరాచూస్తే మన మిస్సమ్మే!” అంటూ సీతాపతి బ్రహ్మచార్లకేసి కన్ను


మలిపాడు. బ్రహ్మచార్లు తలలు ఎగర వేసి నవ్వారు.

“అని ఆ ఇంగిలీషు చదువులో ఉంది. ఇంగిలీషు చదువు మనకందరికీ కిరస్తానీ కూడు కుడుపటానిక్కాదూ వచ్చింది?... ఏమిటో లచ్చయ్య అభి ప్రాయం?”

“ఎప్పుడో చల్లగా పిల్లదానికి పెళ్ళి చేసేస్తాడు. అంతకన్న అభిప్రాయం ఏముంటుంది? దానిచదువూ, దానివేషం, దానివాలకం-అంతా కళ్లెదుట కనపడు తూనే ఉందిగా!” అన్నాడు సీతాపతి.

“ఆహా! కనపడకేం? వాళ్లతాత దాని అవతారం చూస్తే ప్రాయోపవేశంచేసి ఉండేవాడు... దీనికేదో చెయ్యాలి మనం. నేను లచ్చయ్యతో ఖచ్చితంగా ఒకసారి మాట్లాడాలని అనుకుంటున్నా, ఏమం టావు, సీతాపతి?”

“కానియ్యి మరి, శుభస్యశీఘ్రం. ఏదోవిధంగా నలుగురి తలకాయలూ ఒకచోట చేర్చి పార్టీలు తీసేసు కున్నామా? మళ్ళీ లచ్చయ్య కూతురి పెళ్ళి చెయ్యటం, నేను చెయ్యలేదు అదే చేసుకుంది అనటం, కొందరు వెళ్ళటం, కొందరు వాళ్ళింటికి వెళ్ళకపోవటం... కానీండి? అదేదో దబ్బున తేల్చుకుంటే మళ్ళీ మన పార్టీల గోలలో మనం పడదాం!” అన్నాడు సీతాపతి, ఊరి పాలిటిక్సు యావత్తూ తననెత్తిమీదిగానే వెళుతున్నట్టు.



హా...హా...
నా
జువాలజీ
పేపరు
అవరి వగ
యందని
అలిసి వచ్చా మ్మా...మ్మా...

“నువ్వూరా, అడివీ?”
“మరేం లేదుగాని, బాబాయి; గాంధీ మహాత్ము లంటారు గదా...”

“ఓరి నీ గాంధీమహాత్ములు గడ్డలు గానూ; మతాన్ని గంగలో కలపటానికి చూస్తున్న కోమటి ముండాకొడుకును పట్టుకు వదలడేమండీ ఈనా?” అన్నాడు యాజులు.

“మరేం లేదుగాని ఆయన వెధవల్ని పెళ్ళాడమని ఉత్తరవు చేశారు కదా అని చెప్పబోయినాను!” అన్నాడు శంక రయ్య.

“వాడికేం? వాడు రేపు మలభక్షణ చెయ్యమంటే చేస్తావుట్రా?” అన్నాడు యాజులు కదులుతున్న పళ్ళు బిగబట్టి

“ఏం లాభమంటాను? జుట్టు దువ్వు కుంటుంది, పూలు పెట్టుకుంటుంది, చదువుకొంటుంది; వైధవ్యం తప్పుతుందా? పోయిన పసుపూ కుంకం మళ్ళీ వస్తయ్యా; రాపూ! పెళ్ళిచేసుకోవటం కల్లోవార్తా!

దానికి పెళ్ళిచేసి లచ్చయ్య ఉంకో? ఒక్క మడియ ఉండగలదూ?” అని అడిగాడు యాజులు ధీమాగా.

“ఎట్లా ఉంటాడూ?” అని తిరిగి అడిగాడు సీతాపతి.

“ఎందుకుండడూ?” అన్నాడు శంకరయ్య దేన్నోగురించి ఆలోచిస్తూ. బ్రహ్మచార్యంతా నవ్వారు.

“ఎవరు వారు?” అన్నాడు యాజులు అనవసరంగా కళ్ళమీదికి ఎండ పడు తుండేమో నన్నట్టు చెయ్యి అడ్డంపెట్టి. అప్పుడే చీకటి పడబోతున్నది. దారి వెంట నెత్తిన పెద్ద గడ్డిమోపుతో వెళు తున్న మనిషి ఆ ప్రశ్నవిని అగి “నేనే, మామా!” అన్నాడు.

“సుబ్బన్నా; కుప్ప కొట్టించావుట్రా? మీ వెధవ...”

“అయితే, మామా! మన లచ్చయ్య గారింటి కెవరో వస్తున్నారే; పాతికేళ్ళ వాడు. సాయిబల్లే ఉన్నాడు. ఏవూ

రంటిని; చెప్పలా; లచ్చయ్యగారి యింటి కని మటుకు అన్నాడు."

"ఎందాకా వచ్చాడేం?"

"సూరయ్యగారి వామిదాకా వచ్చి ఉంటాడు!" అంటూ సుబ్బన్న సాగాడు.

ఎసెంబ్లీ మెంబర్లు మొహమొహాలు చూసుకున్నారు. లచ్చయ్యగారింటికి సాయిబులుకూడా రావటండాకా వస్తే ఇక ఎవరివల్లా అయేదేమీ లేదు, 'పార్టీలు' తప్పవనేమో సీతాపతి నిట్టూర్పు విడిచాడు. ఆలోచన అభినయించుతూ బ్రహ్మచార్లు మెడలు గోక్కోటం మొదలుపెట్టారు. ఇంతలో వీధిచివర ఆగంతకుడి ఆకారం కనిపించింది. బొందిలాగు సాయిబుల ఫాషను ఐతే చెప్పలేం కాని వచ్చే కుర్రవాడిలో సాయిబు లక్షణాలేమీ లేవు. అతనికి పాతికేళ్ళూ లేవు. ఇరవై రెండుకన్న ఎక్కువ ఉండవు.

"ఎవరు వారు?" అన్నాడు యాజులు గంభీరంగా.

"తమరెవరు?" అన్నా డాగంతకుడు సవినయంగా,

"ఏవూరు?" అన్నాడు సీతాపతి.

"తమది?" అని తిరుగు ప్రశ్న వచ్చింది.

"ఓయ్!" అన్నాడు యాజులు.

"చిత్తం! సరిగా ఆమాటే నేనూ అందామనుకుంటున్నాను. ప్రశ్నలకు


సమాధానం చెప్పటం ఇష్టంలేనివాళ్ళు ఎన్నడూ ప్రశ్నలు వెయ్యకండి;" అంటూ ఆగంతకుడు లచ్చయ్యగారింటివేపు సాగిపోయినాడు.

* * *

యాజులు పెద్ద సందిగ్ధావస్థలో పడ్డాడు. ప్రసాదరావు రాక ఆయన ప్లానులన్నిటినీ తారుమారు చేసింది. యాజులు, పాపం, మతాన్నిగురించి, ధర్మాన్ని గురించి లచ్చయ్యగారి ఎదుట ఏకరువు పెట్టడానికి చిన్న ఉపన్యాసం తయారుచేశాడు. ఏంలాభం? అంతా బూడిదను బోసిన పన్నీరయింది. ఆ కుర్రవాడి ఎదట ఆ ఉపన్యాసం వెళ్ళవలసిన తీరుగా వెళ్ళదు. యాజులు ఉత్తమశ్రేణికి చెందిన సనాతనిస్థుకాడని కాదు, కుర్రకుంకను చూస్తే ఆయనకు భయమనీకాదు, అదొక మనోదోర్బల్యం.

అందుకని యాజులు తన ప్రయత్నం నుంచి విరమించవలసినదేగా? ఒక్కనాటికీ కాదు. అన్నిటికీ ఉన్నాడుగా పాపాల బై రవుడు. తిక్కశంకరయ్య:

యాజులుగారు అర్జంటుగా రమ్మం టున్నారని ఒక బ్రహ్మచారి వచ్చి శంకరయ్యకు కబురు అందించి వెళ్ళిపోయినాడు. అప్పుడే భోంచేసి భుక్తాయాసం తీరటానికి మంచం వేసుకుంటున్న శంకరయ్య మంచం అక్కడే వదిలిపెట్టి యాజులుగారింటికి ప్రయాణమైనాడు.



“ఒరే, శంకరం! ఈపని నీవల్లనే కావాలి.”

“అదెంత భాగ్యం! ఏంచెయ్యమంటావు నన్ను?”

“ఒక్కసారి నువ్వు లచ్చయ్యగారింటికి పోయిరావాలి.”

“ఇప్పుడు! నుంచున్నట్టుగా రానూ?”
అంటూ శంకరయ్య బయలుదేరాడు.

“ఒరే! ఒరే! ఏమిటా పోవటం? పోయి ఏంచేస్తావు?”

“ఏంచెయ్యమన్నావో చెప్పమరీ!”

“నిన్న లచ్చయ్యగారింటికి వచ్చిన కుర్రవాడెవరో, ఎందుకు వచ్చాడో, వాడూ సరోజినీ ఒకరితో ఒకరు లేచి పొయ్యేట్టున్నారేమో - వెకవెకలూ పకపకలూ ఆడుతున్నారేమో చూసిరావాలి. నేను పంపించానని చెప్పేవుసుమా! నువ్వు మరీ ఎద్దుమొద్దు స్వరూపానివి! ఆ! వెళ్లు, ఏవేం తెలుసుకోగలవో అవన్నీ తెలుసుకురా! తరవాత సంగతి తరవాత ఆలోచిద్దాం!”

అడివి శంకరయ్య ‘లచ్చయ్య

బాబూ! అంటూ లోపలికి వచ్చేటప్పటికి నిన్నవచ్చిన కుర్రవాడు ఒక కుర్చీలో కూర్చుని ఏదో పుస్తకం చూస్తున్నాడు. అతని వెనకగా కుర్చీమీద చేతులు పెట్టి సరోజిని ఆ పుస్తకమే చూస్తున్నది. ఇద్దరూ చెప్పతరం కాకుండా విరగబడి నవ్వుతున్నారు. ఇంకేం ఒక పాయింటు తేలిపోయింది. ఈ యిద్దరూ లేచి పోవటం రూఢి! యాజులెంత దూరా లోచన కలవాడు!

“రండి తాతగారూ, కూర్చోండి!” అని ప్రసాదరావు శంకరయ్యను గౌరవం చేశాడు, తనే గృహయజమానల్లే.

శంకరయ్య దూరంగా కూర్చున్నాడు. ఆయనకు, చప్పు చప్పున వెయ్యవలసిన ప్రశ్నలన్నీ వేసేసి యాజులు ముందు ఎప్పుడు వాలుదామా అని ఉంది. కాని ఎట్లా ఉపక్రమించాలో తెలియలేదు. చివరకు తెగింపుచేసి “మీదే గ్రామం, నాయనా?” అన్నాడు శంకరయ్య.

“నేను ప్రస్తుతం పట్నంలో అనర్చు చదువుతున్నానండీ!” అన్నాడు ప్రసాదరావు.

“మా లచ్చయ్య నీకేం కావాలి బాబూ?”

“నాకేమీ అక్కర్లేదు!” అన్నాడు ప్రసాదరావు చాలా తాపిగా.

శంకరయ్య నిర్ఘాంతపోయినాడు.

చదువుకున్నవాళ్ళు మాట్లాడితే అర్థం చేసుకోవటం కష్టమని ఆయనకు తెలుసును. కాని ఇంత కష్టమని ఆయన ఎన్నడూ అనుకోలేదు. “ఏమిటది!” అని అడిగితే తన మర్యాదకు భంగం కలుగుతుందని దాన్ని అంతటితో పోనిచ్చాడు.

“అట్లాగా? అయితే నువ్వీ గ్రామం ఏం పనిమీదవచ్చావు బాబూ?”

“సరోజిన్ని చూసి పోదామనీ, మిమ్మందర్నీ కలుసుకుందామనీ?”

శంకరయ్య ఈ సమాధానానికి ఆశ్చర్యపోయినాడు. సామాన్యంగా ఇంగ్లీషు చదువుకున్న వాళ్ళకు ఇంతకలుపు గోలుతనం ఉండదు. శంకరయ్యకు మరి కొంచెంసేపు కూర్చుని ఈ మంచికుర్రవాడితో గాంధీమహాత్ముల గురించి మాట్లాడదామనిపించింది.

“ఏమండీ, తాతగారూ! మిమ్మల్ని యాజులుగారేనా పంపించింది?”

శంకరయ్య నిర్ఘాంతపోయినాడు. ఇది కేవలం గారడీగాఉంది. ప్రసాదరావు ఆయన కంగారుచూసి నవ్వుతూ, “నన్ను మీవూరివారు ఎరగరుగాని నేను అందర్నీ ఎరుగుదును” అన్నాడు.

“ఇదిగోచూడు, నాయనా! యాజులు నన్నిక్కడికి పంపినమాట ఎవరితోనూ చెప్పవద్దన్నాడు నీకు తెలుస్తే తెలిసింది కాని ఇంకెవరికీ చెప్పకు. నువ్వుకూడానే అమ్మాయి! ఆ!”

“అయితే, తాతగారూ! మీకు గాంధీ మహాత్ముడంటే గురికదా? మీరు యాజులూ వాళ్ళతో ఎందుకు కలుస్తారూ? ఇప్పుడు సరోజిని పెళ్ళి చేసుకుంటానంటే యాజులు వద్దంటాడు! అదే గాంధీ మహాత్ముడైతే తప్పకుండా చేసుకోమంటాడు! గాంధీమహాత్ముడు ఎక్కువ? యాజులెక్కువ?”

“చాలా ముఖ్యమయిన విషయం తీసుకొచ్చావు. చూడు. బాబూ! గాంధీ మహాత్ములకు హిందూధర్మమంటే యిష్టమని చెబుతారే? వెధవముండల పెళ్ళిళ్లు ఎప్పుడూ తప్పే! విన్నారూ?”

“గాంధీ మహాత్ముడికి కూడా ఆ ముక్క తెలుసు!”

“ఆ! ఆ! అట్లాగా?” అంటూ చెవులు రిక్కించి వినటం మొదలు పెట్టాడు శంకరయ్య. ఇంత తెలివిగల కుర్రవాణ్ణి తను ఎన్నడూ చూసి ఎరగడు. “ఆ! ఆ!”

“అయితే ఇది ఏ యుగం?”

“ఆ!”

“చెప్పండి. ఇది ఏ యుగం?”

“కలియుగం కాదూ?”

“కాదూ మఱీ? కలియుగంలో ధర్మం ఒక్కపాదం మీదనే నడవాలి! యుగధర్మం పాటించాలి. వానాకాలంలో మామిడిపళ్ళు రావడం లేదా? మామిడి పళ్ళు మంచివే కావటానికి! ఏమంటారు!”

“బాగుంది! బాగుంది! ఎట్లాగూ.”

“గాంధీమహాత్ముడు అవతారం కనక ఆయన యుగధర్మం అమలులో పెడతాడు గాని సనాతన ధర్మం లెక్కచెయ్యడు. రాముడేంచేశాడు? తన యుగధర్మం పాటించి రాక్షసులను సంహరించాడు. కృష్ణుడు ఏంచేశాడు? రాక్షసులను చేరదీశాడు. ఘటోత్కచుణ్ణి పాండవుల పక్షాన ఉంచాడు. చూడండి ఈ చిత్రం! అది యుగధర్మం! వెధవముండలు పెళ్ళి చేసుకుతీరాలి. అది యుగధర్మం. ఇంకో చిత్రం చూడండి. ఈ సనాతనులు కృత యుగధర్మం తెచ్చిపెట్టాలని చూస్తారు చూశారూ? వాళ్ళంతా లోపల అమిత పాపాత్ములు. వాళ్ళకెప్పుడూ ఇంకోళ్ల యావే! ఇప్పుడు మీవంటి పుణ్యాత్ములకు సరోజిని పెళ్ళి చేసుకుంటే దిగులా? మీరూ సంతోషిస్తారు. ఒక బుద్ధిమంతురాలు సుఖపడుతున్నది కదా అని, అనుకుంటారా. కాదంటారా?”

“అది సుఖపడితే నేను సంతోషించనా? నాకు కూతుళ్లు లేరూ! నా కూతురొకటి అదొకటినా నాకు?”

“యాజులు చూడండి మరి! ఎవరు ఏ వెళ్ళి చేసుకున్నా తనధర్మం చెడదు కద. ఎవరన్నా సుఖపడుతుంటే ఆయనకు ఏడుపు! అనకూడదుకాని ఆయన సరోజినివంక అదోరకంగా చూస్తాడుట. చూపులతో శరీరమంతా తడివి నట్టవుతుందిట పాపం, సరోజినికి!”

శంకరయ్య మళ్ళీ నిర్వాంతపోయి
నాడు — నమ్మలేక పోయినాడు.

“యాజులే? కాకపోయినా ఆ ముండా
కొడుకు అందరివంకా అట్లాగే చూస్తాడు.
ఏమో, ఎవరు చెప్పగలరు? బ్రహ్మకై న
పుట్టు రిమ్మతెగులు!”

“మీ కాశ్చర్యంగా ఉన్నట్టుంది. నే
నింకా ఈ ఊళ్లో నాలుగురోజులుంటాను.
మీకు స్వయంగా చూపిస్తాను కాదూ
ఆయన ప్రకృతి!” అన్నాడు ప్రసాద
రావు.

* * *

సరోజినీ ప్రసాదరావు ఎవరి ఆలో
చనలో వారు ఉండిపోయినారు.

“నీ దుర్మార్గం కొంచెం దుస్సహంగా
ఉందిరా, ప్రసాదరావు!” అంది
సరోజినీ.

“నీకు తెలియకపోతే నీవు ఊరుకో
రాదులే! ఆడదానివి నీ కి విషయాలేం
తెలుస్తే? రెండు అబద్ధాలాడి ఒకకొంప
నిలబెట్టమన్నారు. ఇప్పుడున్న పరిస్థి
తుల్లో నీ పెళ్ళి ఐన మరుక్షణం మీ
నాన్నను యాజులు వెలివేయించగలడు.
ఆ గాడిద కోరలు తీసేసికాని నే నిక్కడి
నుంచి కదలను. తెలిసిందా? నీకేం? నీ
దారిన నువ్వు నీ మొగుడితో కులుకుతూ
చక్కాపోతావు, ఇక్కడ వెదనాన్న
పాట్లు కుక్కలూ, నక్కలూ పడవు.
యాజుల్ని హతమార్చుతాను”.

“అదంతా బాగానే వుంది. పాపం,
ఈ పిచ్చివాణ్ణి నువ్వు గోలచేస్తుంటే
నాకు కష్టంగా ఉంది”.

“శంకరయ్యా?...మన చేతికి వజ్రా
యుధం దొరికింది. దాన్ని ఉపయోగించు
కోవద్దంటావేం? నా అవసరం కొద్దీ ఈ
ఆయుధాన్ని నేను పట్టుకోడానికి అను
వయిన పిడి వేసుకుంటున్నాను.
తప్పా?”

“ఏమో. సాటి మనిషిని గురించి చేతి
కర్రనుగురించి మాట్లాడేటట్టు మాట్లాడితే
తప్పో రై టో నే నేం చెప్పను?”

“ఓః! నీ సెంటిమెంటు ప్రస్తుతం
కట్టిపెట్టు. నేను శంకరయ్యకేమీ అప
కారం చెయ్యబోవటం లేదు.”

* * *

లచ్చయ్యగారి ఇల్లు వదిలిపెట్టిన తరు
వాత శంకరయ్య పారవశ్యంలో తన
కోసం అరుగుమీద కనిపెట్టుకుని ఉన్న
యాజులు మాటే మరిచిపోయి యెకా
యెకి కొంపచేరుకున్నాడు. అతగాడి
ముఖారవిందంకోసం నిరీక్షించి నిరీ
క్షించి విసికి యాజులు తూర్పు పొలం
వెళ్ళాడు.

మర్నాడు ఉదయం ఇద్దరు బ్రహ్మ
చార్లు శంకరయ్య చెరొక చెయ్యి పట్టు
కుని యాజులుగారింటికి నడిపించు
కుంటూ వచ్చారు. తానీషావద్దకు తీసుకు
రాబడుతూ రామదాసు రాముడ్చి గురించి
పలుకుతూ వచ్చినట్లు శంకరయ్య ఎవరికి

కేంద్ర మంత్రిల్లో సగం మంది
విదేశాలకు వెళ్లారు.

వింశతీస్తాదుపాపం!
దేశం లో కరువు కరువు
ప్రజలు
చంపుకు
తొంటాకిటి!!



ప్రభుత్వం

అర్థంకాకుండా 'గాంధీ మహాత్ముని' గురించి ఏవో అరుస్తూ వస్తున్నాడు. మధ్య మధ్య 'నే చెప్పలా?' అని దబాయించి అడుగుతున్నాడు. 'అన్నీ చెప్పావులే!' అంటున్నారు బ్రహ్మచారులు.

యాజులు బ్రహ్మచార్లను వాళ్ళపని చూసుకోమని పంపించి, "ఏంరా, శంకరయ్యా! ఏం చేసుకొచ్చావు!" అన్నాడు.

"పనయితే చేసుకొచ్చాను. అంతా చెప్పమంటే నేను కూడబలుక్కో లేను. నువ్వడుగు; నేను చెప్పకపోతే అప్పుడను!"

"ఆ కుర్రవాడిది ఏ వూరు?"

"అదేదో చెప్పాడమ్మా! పట్నం. అదుగదీ! పట్నం!"

"పట్న మేమిటి?"

"అవునూ! పట్నంలో ఆనర్సు చదువుతున్నాట్ట!"

"ఆనర్సేమిటి?"

"ఆ! నాకు తెలిసేడుచునా, ఏమన్నానా?"

"ఇంతకూ వాడేవూరి వాడంటే పట్నమంటా వేమిరా?"

"అదే చెప్పాడు మరి!"

"బాగుంది! ఇక్కడి కెందుకు వచ్చాట్ట?"

"అదేదో... ఆ! మనల్ని అందర్నీ చూడటానికి వచ్చానన్నాడు."

"హారి పిడుగా!"

"నా మాట నమ్మకపోతే నువ్వే వెళ్లి అడగవచ్చును!"

"నిన్నంటంలేదు లేవోయ్! వాడు

నీ వంటివాళ్ళను పదిమందిని కలిసి
అవుపోసనం పుచ్చుకునేట్టున్నాడు.
అయితే యింతకూ ఏమంటాడా వాడూ?
అదీ వాడూ వెకవెక లాడుతున్నారా?"

"అట్లా అడుగు చెబుతాను! వాళ్ళి
ద్దరూ తప్పకుండా పెళ్ళిచేసు కుంటారు.
ఆ మాట ఆ కుర్రవాడే చెప్పాడు!
మైగా దాంట్లో తప్పులేదని కూడా ఋజువు
చేశాడు!"

"ఛీ, త్రాష్టుడా!"

* * *

యాజులు అవస్త వర్ణనాతీతంగా ఉంది.
లచ్చయ్యగారియింటికి వచ్చిన కుర్రవాడి
పేరుమాత్రం ఎట్లాగయితేనేం బయట
పడ్డది. ఆపైన ఒక్క నలుసయినా
తెలియలేదు. తీరా స మ యా ని కి
గ్రామంలో లచ్చయ్య భార్యకూడా
లేకుండా పోవటమేమిటి...తన కర్మం
కాకపోతే! ఆవిడ ఉంటే ఏ ఇల్లాలి
ద్వారానయినా బయటికి లాగవచ్చును--
ఆ కుర్రవాడెవరో, వాడికి లచ్చయ్య
గారింట ఏం పనో, వాడూ అదీ
(సరోజిని) అస్తమానమూ వెక వెకలూ
పక పకలూ పడటానికి హేతువేమిటో
ఇత్యాది వివరాలు.

పోనీ లచ్చయ్యనే నిలవేసి అడుగు
దామంటే ఆ కుర్రవాడెప్పుడూ లచ్చయ్య
వెంట ఉంటూ లచ్చయ్యను పలకరించి
నప్పుడల్లా తనే అందుకుని చావగొట్టే
స్తాడు. అతడి మాటలు బొత్తిగా అర్థం

కావు. తెలుగో అరవమో కూడా తెలి
యదు. పైగా అతను మాటాడుతున్నంత
సేపు ఇంకొకరి మాట చొరనివ్వడు.

శంకరయ్య,--పిచ్చి ముండాకొడుకు
--ఎందుకూ కొరగాకుండా ఉన్నాడు.

ఆ కుర్రవాడు వచ్చి అప్పుడే మూడు
రోజులయింది. వాణ్ణిగురించి తెలుసుకో
వలసింది చూడబోతే బోలెడుంది. తెల్సు
కొన్నది బొత్తిగా ఏమీ లేదు.

ఈ మనోవ్యాధి చాలనట్టు శంక
రయ్య కిందటిరాత్రి ఇంకో విశేషం
కూడ చెప్పి వెళ్ళాడు--ఎంత మటుకు
నిజమో! ఆ ప్రసాదరావూ ఈ సరోజిని
బయటిగదిలో పక్క పక్కగా
మంచాలు వేసుకుంటూ పడుకుంటారుట.
ఇదే నిజమయితే...నిజమని రుజువు
చెయ్యగలిగితే -- లచ్చయ్య భరతం
పట్టించవచ్చును. ఔరా! తమ ఆందరి
కళ్ళల్లోనూ? ఇంత తాల్చినకారం
కొట్టి, ఇంట మిండడిని తెచ్చిపెడతాడా
లచ్చయ్య? ఊరు గొడ్డుపోయిందను
కున్నాడా?

ఆ రాత్రే ఈవిషయ మేమిటో తేల్చా
లని పట్టు పట్టాడు యాజులు. ఇంకొకర్ని
మద్దతుగా ఉంచుకుంటే సాక్ష్యం ఉంటుం
దని ఆలోచనతట్టింది. కాని కన్నంలో
దొరికే దొంగలకు ఏ సాక్ష్యం కావాలి
కనక? ఒకవేళ ఇంతాజేసి ఏమీ లేక
పోతే రెండోవాడితో చిక్కుంటుంది--
అని యాజులు తను చెయ్యదల్చుకున్న

వేతనాలు
20 శాతం
పెంచాలి

ధరలు
40 శాతం
పెంచ
కొడుదు!!



ప్రొఫెసర్

కాస్త అన్వేషణా స్వయంగానే చేద్దా మనుకున్నాడు.

* * *

రాత్రి పదిన్నర అయింది. వీధి నిర్మా నుష్యంగా ఉంది. అంతవరకూ అక్క డక్కడా అరుగులమీద చేరి ఆత్మస్తుతి కాకపోయినా పరనింద చేస్తున్న గ్రామ స్తులు ఒక్కొక్కరే నిష్క్రమించారు.

గుడి మండపంమీద చీకట్లో ప్రసాద రావు, శంకరయ్య కూచుని చాలా రహస్యంగా మాట్లాడుకుంటున్నారు.

“నేనూ సరోజినీ ఒకచోట పడు కుంటామని ఆ ముసలాడి కెందుకు చెప్పావయ్యా?” అన్నాడు ప్రసాద రావు.

“అయ్యో! నేను చెప్పలా!” అన్నాడు శంకరయ్య.

“అయితే సరే! కొంపతీసి చెప్పా వేమో అని అన్నారే! ఎందుకంటే, ఇప్పుడతడికి సరోజినీమీద భ్రమ ఉంది కాదా? అసూయపడతాడు. తెలియలే?”

“తెలిసింది” అన్నాడు శంకరయ్య నిట్టూర్పు విడిచి. అక్కడికి ఒక గండం గడిచింది. నోరుజారి అన్నాడు శంక రయ్య యాజులతో ఆ మాట. చెప్ప లేదని ప్రసాదరావు నమ్మాడు కనుక ఘరవాలేదు అనుకున్నాడు. శంకరయ్య చెప్పినట్లు ప్రసాదరావు సులభంగానే గ్రహించాడు. అసలు అదే అతనికి కావలసింది కూడా.

“ముసలోడికి పిల్లదానిమీద ఎంత భ్రమ ఉందీ నీకు తెలీదు, తాతా! నీకు బహుశా ఈవేళ చూపించ గలుగుతా నేమోగా! తొందర ఎందుకూ?”

“నేను నమ్మలేకుండా ఉన్నా నబ్బా! యాజులు అగ్నిహోత్రం! అటువంటి వాడు కాడు!...అయినా చూద్దాంగా!”

“అవును. తినబోతూ రుచులడగడం ఎందుకూ! ఒక్కరోజుకే తొందర పడకు. రెండు మూడు రోజుల్లోనే రహస్యం బట్టబయలు చేస్తాను.... ఎందుకూ? అ-డు-గో! మన యాజులు: భేష్! జాగ్రత్తగా గమనిస్తూండు, ఏం చేస్తాడో! మాట్లాడకు.”

యాజులు మెల్లిగా లచ్చయ్యగారింటి వైపు వచ్చాడు. వీధిలో ఎవరూలేరు. ఎటుపోయి ఎటువచ్చినా మంచిదని లచ్చయ్య ఇంటిముందు ఆగి వంగి అరికాల్తో ఎదో అంటినట్టు నటించి దులుపు కున్నాడు. ఎక్కడా ఏమీ ఆలికిడిలేదు. ఆయన మెల్లిగా లచ్చయ్యగారి అరుగెక్కి కిటికీ తలుపుల సందుగుండా గదిలోకి తొంగి చూడాలి. అదీ కార్యక్రమం. తీరా ఉపక్రమించుదా మనుకుంటుండగానే గుండెలు టపటపలాడటం మొదలు పెట్టినై. ధైర్యం చెయ్యాలని చూశాడు. లాభంలేకపోయింది. అరుగు ఎక్కవలసిన యాజులు అరుగుదాకా వెళ్ళి దాని మీద చతికిలబడ్డాడు. ఇంకా కొంచెం సేపటికి మిగతా కార్యక్రమం జరపటానికి తగిన సత్తారావచ్చునేమో కాని ఇప్పటి కింతవరకే సత్తా ఉంది.

ఎక్కడో ఏదో చప్పుడయింది. యాజులు గుండె బద్దలయింది. దబ్బున

అరుగుమీదినుంచి దిగి వీధి మధ్యకువచ్చి రెండడుగులు వేసి ఆగాడు. ఏమిటి పిరికితనం? తెగించి మళ్ళీ వెళ్ళి అరుగు మీద కూర్చున్నాడు. అంతవరకూ అది వరకు ఒకసారి చేసిన పనేగా! పైన ఏమి చేతామా అని అనుమానిస్తుండగా గదిలో గాజుల చప్పుడయింది. ఎవరో ఆడది నిద్రమత్తున కొద్దిగా మూలిగింది.

ఇక సంకోచించి లాభంలేదను కున్నాడు యాజులు. ఈ ప్రయత్నంలో తన గుండె పగిలిపోవటంవల్ల ప్రాణాలు పోయినాసరే గదిలో ఏమి జరుగుతున్నదో చూసి తీరవలసిందే. లోకం యావత్తు నిద్రావస్తలో ఉంది. తనకు రాగల ఆపద ఏమిటి? కుర్రవాడల్లై భయపడితే ఏంలాభం? తనకు యాభై తొమ్మిదో ఏడు! ఎవరన్నా చూస్తే ఏమనుకుంటారు? ఇప్పుడు తన వయస్సు ఏ పదో పన్నెండో ఉంటే బాగుండును!.....

* * *


“ఇక రా! మన కిప్పుడా పెద్ద మనిషితో కొంచెం పని ఉంది! దిగు! చప్పుడు చెయ్యకు!” అంటూ ప్రసాద రావు చల్లగా మండపం మీదినుంచి వీధిలోకి జారి శంకరయ్యను కూడా దింపాడు.

యాజులు మనుష్యుల సందడికి వెనక్కు తిరిగి వీధివైపు చూస్తున్నాడు.

“ఎవరు వారు?”

విశ్వానందం

2988 లోగో పదకొన్ని
గట్టలంటి వేస్తాం -
క్షమింహాత - 1988 లోగో
నట్టలంటి వేస్తాం



యాజులు సరిగా అడుగెత్తు ఎగి
రాడు. చప్పున అరుగుమీదినుంచి దిగి
రోడ్డుమీద నుంచున్నాడు. తను చేస్తున్న
పనికి ఇద్దరు సాక్షులు ఒకడు ఆ గదిలో
ఉండవలసిన ప్రసాదరావు, రెండోవాడు
పిచ్చిముండాకొడుకు, శంకరయ్య !

“ఓహో ! యాజులవారా ! ఏదో పని
మీద ఉన్నారల్లే ఉంది. సరోజిని మేలు
కునే ఉండేమో. తలుపు తట్టక పోయి
నారా ?” అన్నాడు ప్రసాదరావు.

శంకరయ్య కి నాజుకులు తెలి
యవు మోట దెప్పే తప్ప.

“అయితే. నిన్ను అరగంటనుంచి
గమనిస్తున్నాను. ఎందుకట్లా కాలుకాలిన
పిల్లల్లే అరుగు లెక్కా, దిగా, లోపలికి
చూడా, అటూఇటూ పరీక్షచెయ్యా—
ఏమిటది ? ఏమిటి నీ ఉద్దేశం? నువ్వింత

విడిచేసిన వాడివని నేను ఎన్నడూ అను
కోలేదు. చీ !”

యాజులు మాటాడవలసిన ఆగత్యం
వచ్చింది. కాని ఆయన వేసిన గుటకవల్ల
ఏం చెబుతున్నాడో సరిగా తెలియలేదు
వినేవాళ్ళకు.

“అక్ — నేనుక్ — యాక్ !”

ఇక లా భం లే ద ని యాజులు
ప్రయత్నం మాని మౌనం వహించాడు.
మాటాడినా మానినా గుటకలు తప్ప
లేదు.

“మీరుకూడా అట్లా అంటారేం.
తాతగారూ ? పెద్దవాడాయన చూస్తే
తప్పేం వచ్చింది? ఆ గదిలో ఉండేది
సరోజినీయేగా !”

“పెద్దతనం బుగ్గయినట్టే ఉంది ! ఏం

చూస్తున్నావంటే గుడ్డు పెట్టుకుచూస్తూ
మాట్లాడడేం ?" అన్నాడు శంకరయ్య.

"ఆయన్నడగటం ఎందుకూ ?
ఇప్పుడే తేలుస్తాను. సరోజినీ !"

"ఎవరది?" అంటూ సరోజినీ
తలుపు తెరిచింది. ఒక చేత్తో కుచ్చెళ్లు
సర్దుకోవటం చూస్తే అప్పుడే బట్ట కట్టు
కోవటం కనబడుతున్నది. "నువ్వట్రా
అన్నయ్యా? ఎక్కడికి వెళ్ళావు
భోంచేసి?"

"ఇక్కడే మం ద పం మీ ద
కూర్చున్నాం నేనూ శంకరయ్య తాతా!-
నువు గదిలో ఏం చేస్తున్నావు?"

"బట్ట కట్టుకుంటున్నాను. ఏం?"

"ఏం లేదులే! నీవు లోపలికి పదవే.
అమ్మాయి! నా కింకా కొంచెం
పనుంది."

ప్రసాదరావు సంతోషంతో పొంగి
పోతున్నాడు. అతను పెద్ద నాటకం
ఆడాడు. అందుకు అనేకమంది సహాయం
చేశారు ముంచు పెత్తనీ, లచ్చయ్యగారి
భార్య. ఊళ్లో లేకుండా ఏర్పాటు చేసు
కున్నాడు. ఆ తరవాత లచ్చయ్య
ప్రసాదరావు ఫలానా అని ఎవరికి
తెలియకుండా. నెగ్గించుకొచ్చాడు. తరు
వాత శంకరయ్య తన బట్టలో చాలా
ఒడుపుగా పడ్డాడు. సరోజినీ తనవంతు
వచ్చేటప్పటికి తన పొర్లను చక్కగా

నటించింది. ఇంత నాటకం ఈ యాజులు
ముండాకొడుకు పరాభవానికా? కాలాన్ని
వెనక్కు తిప్పాలని చూస్తున్న మూర్ఖు
లలో ఈ యాజులు ఒకడు. ఇతడిచేత
సరోజినీ, ఆమె తండ్రి చాలా బాధపడ
వలసి ఉన్నారు.

ప్రసాదరావు పళ్ళు బిగబట్టి "పెద్ద
వాడివై పోయినావు. ఇంకోణ్ణిఐతే
చీల్చి ఉండును. వెళ్ళు" అని ఉరిమాడు.

"చేసేది శివపూజలు, దూరేవి
దొమ్మర గుడిసెలూ! ఈ మొహానికి
గాంధీ మహాత్ములు చాల్లేదుట. ధర్మాన్ని
ఉద్ధరించేటందుకు అవతరించాడు—అవ
తారం!"

ఒక్క క్షణం యాజులుకు లోపలి
నుంచి ఉద్రేకం వస్తున్నది. దాన్ని ఎట్లా
బయపెట్టినా వెధవ కావటం తప్ప ఏమీ
లేదు.

తలవంతుకొని యాజులు ఇంటిదారి
పట్టాడు.

ప్రసాదరావు ఆయనవంకే చూస్తూ
"ఆ పరిస్థితుల్లో నేనైతే అంత గాంభీ
ర్యంగా ఉండగలనా?" అనుకున్నాడు.

"ఏమిటి ఆలోచిస్తున్నావు? అన్నాడు
శంకరయ్య.

"ఏమీ లేదు!" అంటూ అతను
లోపలికి వెళ్ళి తలుపులేసుకున్నాడు.

